

X'Hemm moħbi fi

"L-'Jien' u Lilhinn Minnu"

ta' Dun Karm*

U jiena rajt, Mulej, b'kemm għajb jittabba'
 Il-Għerf tal-Bniedem, jekk ma jkunx imwieżen
 Mill-Kelma tajba li taf tghid l-Imħabba.

DUN KARM—*Hajr u Talb.*

Il-ġmiel u l-ġhana tal-poeżija ta' Foscolo ħajruh, l-imħabba lejn Artu u Lsienha heġġuh wix-xewqa li jibni tifikira dejjiema lil M. A. Vassalli li, kienu x'kienu fitijetu, "kien ħabb lil Malta b'qalbu kollha" (1) ġaġħlitu jidhri għal biċċa xogħol mhix tqila bil-ftit. Dun Karm, il-poeta tagħna, beda jaqleb għall-Malti "*I Sepolcri*" ta' Ugo Foscolo. Waqt din il-ħidma il-poeta Malti kien jitgħaxxaq u jitpaxxa bil-ġmiel tas-sengħa, bil-versi jġru ħief jew jtnikkru biex ifissru 'l ħsieb, b'ritmu liema bħalu, bi kliem magħżul u mqiegħed f'imkienu, bit-tifikriet ta' nies il-Qedem u t'issa li ħabirku biex iġħinu 'l Arthom, bit-tagħlim fejjedi li l-poeta Taljan jislet mill-Oqbra. Izda bħala poeta Kattolku u Qassis tal-Knisja ta' Kristu ma setax joqgħod għall-filosofija pagana ta' Foscolo li ma jisletx għajr tagħlima waħda minn dawn l-oqbra tal-kbar:

Għal' hwejjeġ kbar lis-sider qawwi jheġġu
 l-oqbra tal-qawwjin, o Pindemonte,
 u jaġħmlu sbejħa, f'ħarset min iżurhom
 u mbierka l-art illi tħaddanhom."

Il-Foscolo ma jmurx 'l hemm mill-qabar u fil-waqt li juri x'jis-tgħu jiswew dawn l-oqbra sbieħ għall-ħajjin, ma jgħidilniex

*

4 ta' Novembru, 1940

"Għażiż Karmenu Sant,

Jiena qrajt mill-aħjar li stajt ix-xogħol-tiegħek fuq "L-Jien eċċ." tiegħi. Jidhirli li inti dħalt ġmielek fil-ħsibijiet tiegħi u nakseb illi din il-biċċa xogħol tkun ta' fejda għal dawk kollha li jhobbu l-poeżija Maltija, l-aktar għal dawk li jridu jithejjew għal xi eżami.

MONS. DUN KARM PSAILA"

(1) Dun Karm: "L-Oqbra" p. 10.

x'jiswew għall-mejtin infushom jonkella x'sar minn dawn in-nies kbar.

“Għaliex minnu,
o Pindemonte, illi t-Tama, l-aħħar
dija li tmut, taħrab ukoll mill-oqbra...”

Minn dawn għandna nieħdu li f'ruħ Dun Karm kien hemm taqbida bejn il-ferħ li kien q'ed jieħu bis-sengħa win-niket illi filosofija nieqsa mill-faraġ tar-religjon sħiħa tista' gġib fuq ruħ il-bniedem. Minn din it-taqtigħa twieldet “L-‘Jien’ u lihinn minnu”.

F'dan il-poema nsibu miġbura taħt is-satra ta' versi sbieħ u sengħa tal-kelma l-istorja mqallba ta' Hsieb il-Bniedem : jurina l-poeta kemm tħabat il-bniedem, u għadu jitħabat għalxejn, biex bid-dehen tiegħu biss ifassal filosofija ta' ħajja hienja u jeqred il-biża' tal-mewt minn go qalbu, u jifhem il-misterji kbar tal-Holqien. F'dan il-poema Dun Karm itina din il-għamla ta' filosofija fit-Tagħlim tal-Knisja Kattolka li tiġbor fiha t-tajjeb kollu ta' kull għamla ta' filosofija u ta' religjon oħra.

Kif xbihet ix-xemx tingabar go daqsxejn ta' ħgieġa, hekk, il-poeta jintebaħ illi grajjiet Hsieb il-Bniedem hi miġbura f'cokon grajjietu. Għalhekk iġibilna quddiem għajnejna x'garrab hu fi hsiebu u minnhom jislet it-tagħlim meħtieġ. Jiftakar fi tfu-litu u f'zoghżitu meta qatt ma ħabbat rasu fuq il-ħwejjeġ mostura ta' ħajjitna għax dejjem qagħad fuq it-tagħlim sempliċi ta' ommu li għalmitu illi 'l fuq mill-bniedem hemm Alla li jħobb u jmexxi 'l kulhadd. Dan iż-żagħżuġ qatt ma ħaqarha fi hsiebu

“għax omni kienet safja u deh'nha qawwi
u jien ħabbejtha kif iħobb poeta.”

Issa ż-żagħżuġ sar raġel u tilef 'l ommu u magħha kel-mitha kollha faraġ. Hsiebu ddellel bit-thewdin li jiġi mill-firda dejjema ta' żewġt iqlub marbuta bil-qawwa ta' l-Imħabba. Il-mewt turik il-ħajja minn ħafna naħat u tnebbħek b'ħafna misterji li mhux la kemm tifhimhom. Minn dak in-nhar tilef it-tweżin li kien hemm bejn deħnu u qalbu.

Il-moħħ li jaħseb u jqis illi kollox għandu l-bidu u t-tmiem tiegħu jrid jifhem u jaħkem kollox. Fil-waqt li l-qalb, li f'Imħabbitha u f'xewqatha hi bla tarf, iżżomm illi hemm xi Maġa, jew xi Hadd, akbar u oġħa mill-moħħ li ma tifhimhiex malajr, jekk qatt tista' tifhimha. Fl-aħħar dawn it-tnejn iddaqqsu u twieżnu bejniethom u l-poeta sab ruħu ħieles biex jagħzel waħda minn żewġ triqat li deħru quddiemu :

"Kif wiehed li fil-mixi, jasal f'naħa
li t-triq tinferaq f'zewg fergħat u l-ebda
wiri ma jgħidlu liema t-tajba, jieqaf
u b'għajnejh u b'widnejh xewqan jistaqsi
jekk ewwilla fil-bogh'd tidherx xi xbiha
ta' Dar-il-Hena u jekk idoqqx xi leħen
ħabib li jgħidlu: "Din it-trejqa tiegħek",
hekk jiena wqaft ħusbien fuq dik ix-xewka
fejn tinferaq fi tnejn it-triq tal-Hajja,
it-triq tal-JIEN u t-triq ta' LILHINN MINNU."

Waqt li kien f'dan il-ħal dehret quddiemu xbihet ommu.
Ftakar il-Imghoddi u fil-Imħabba ta' bejniethom u ntebaħ li
għalkemm mifrud minna hukien għadu jfjobbha u jħoss li
hi għadha tħobbha,

"Għalkemm siekta fid-dlam ta' qabar ċkejken"

Minn hawn intebaħ li jekk l-Imħabba li għejja mill-qalb tmur 'l
hemm mill-qabar u ma tmutx ma jstax ikun li m'hemmx xi
ħaġa, jew xi Ħadd, li timraħ fuq il-Ħolqien u li tisboq iż-Żmien
u l-Wisa':

"għax, jekk min sawwar din il-qalb, u fiha.
kebbes xewqat akbar miż-Żmien u l-Wisa',
jiċċdilha t-temma, jiċċhad lilu n-nifsu,
u mhux ħabib tas-Sewwa"

Is-sliem reġa' f'daru u ħass ruħu li q'ed jifhem kollox :

Jekk trid ġo ħsiebek
is-sliema u l-hena ġewwa qalbek, "EMMEN!"

"*Credo ut intelligam*" iġhidilna S. Wistin.

Ta' mgħallem li hu l-poeta l-ewwel ma jgħibilna quddiemna
hi x-xbiha tal-bniedem ta' daż-żmien, li ma jafx fejn jaqbad
jagħti rasu. Dan il-bniedem jidhirlu li jista' u jrid b'dehnu
biss jifhem in-nisġa ta' l-għaġeb tal-ħolqien u jfassal għamla
ta' filosofija tal-ħajja li thennih f'din ħajtu "*maħruba f'qasir
żmien*" u ssahħianlu r-reżħa tal-qabar. Tgħarbel il-ħolqien u
tfasslu ħafna filosofijiet b'dan il-għan, izda qatt ma qablu bejn-
iethom: sistema thedded, tħott u gġarraħ dak li l-oħra fasslet,
ħejjiet u bniet. Quddiem dan it-tqallib fi Ħsieb il-Bniedem
Herr Spengler kiteb: "*M'hemmx verità dejjiema. Kull tagħ-
lim hu t-tifsira ta' żmienu, u m'hemmx żewġ żmenijiet li
jaqblu b'fehmet tagħlimhom*" (1). Mhux ta' b'xejn illi tħawdu

(1) O. Spengler, *Der Untergang der Abendlandes*, Qlib
fl-Ingliż 1926-28 Vol. I p. 18.

l-imħuh ta' ħafna, mqar għorrief. Barra dan dawn il-filosofijiet dejjem ħallew xi baħħ u għalhekk insibu li kull min ħaddan xi waħda minnhom qatt ma sata' jgħid "*issa ma jonqosni xejn.*" L-ebda sistema ma tisser tajjeb x'inhi l-mewt: jekk hix xi bidla għall-aħjar jew għall-aħjar jonkella jekk wara l-mewt jispicċax kollox. Għalhekk il-bniedem wara dawn l-eluf ta' snin ta' grajjiet il-ħsieb għadu jistaqsi mnikket:

"Għajjew għajnejja tħares bla ma tara, u qalbi nfriet. Min sa jagħtini l-hena tad-dawl sabiħ? Min sa jurini t-trejqa li twassalni xi mkien fejn hemm il-milja tax-xewqa kbira li taħfili 'l ħajti?"

Sfalu fix-xejn it-tħabrik u t-taħbit biex jifhem il-ħolqien u l-għaliex tiegħu. Haseb u ma ħalliex gebla f'imkienha biex jara x'tostor. Ħares lejn il-ħlejjaq ta' l-art li quddiemhom in-nies bikrija kienet tinzel għar-rkobbtejha u lejn il-kwiekeb wix-xmux mixħuta fil-wisa' bl-eluf innejn, kif fissru x'uħud mill-għorrief Griegi, gejjin l-erwieħ tal-bnedmin. Kollu ta' xejn. Il-bniedem tnikket u ma sabx faraġ u baqa' jixxengel minn hemm għal hawn bla heda. B'daqshekk imma l-ħolqien ma bidelx ir-ritmu tiegħu: l-aġħsafar baqgħu jgħannu u l-baħar iħaxwex, donnu jrid ifakkar lil din il-ħliqa li trid taf illi hemm veritá waħda li ma titbiddel qatt u li hu jinħtiegħu jsib biex jithenna.

Kempju ta' bniedem illi qatt ma sata' jsib filosofija tajba hu l-Foscolo. Tagħlima waħda biss kellu l-ħila jislet mill-oqbra tal-kbar: imħabba u ħidma f'għieħ Art Twelidna. Il-baħħ l-ieħor, igifieri x'sar minn dawk il-mejta nfushom ma jgħidx għax donnu jibza' mill-mewt u l-anqas biss irid jagħti l-inqas ħjiel ta' dak li għgib magħha. Hawn il-Foscolo jitbiegħed qatigħ mill-imgħalma tiegħu l-Griegi wir-Rumani illi qatt ma stmerrew li jħaqqu u jħambqu fuq il-mewt u x'jigri wara, għalkemm kollu minnu li ma qablux bejniethom. Imma x'jiswa li Foscolo jgħid li l-mejta jibqgħu ħajja fil-għieħ li tagħtihom Arthom jekk hu in-nifsu jgħid li hi ħolma biex tfarraġna:

"Izda qabel il-waqt. għaliex il-bniedem lilu n-nifsu jmur jicħad dik il-ħolma li twaqqfu, wara l-mewt fil-bieb ta' Dite?"

Daqsxejn tal-ħsieb u l-inqas ħjiel ta' grajjiet id-dinja juruna illi mhux minn dejjem kien hekk. Barra l-fdalijiet li ħalla wraħ il-bniedem bikri, għad għandna quddiem għajnejna l-ħajja, id-drawwiet wid-Din tar-razez ta' l-Affrika u bnadijiet oħra li aktarx għadhom iġħixu bħal ta' qbilhom, biex juruna il-filosofija sempliċi u sabiħa, għalkemm nieqsa, li kellu fil-

bidu l-bniedem biex ifisser kollox. Kienu jaħsbu min b'mod u minn b'ieħor li hemm Setgħa li tmexxi kollox. Kienu jaraw din is-Setgħa fix-xemx ta' bin-nhar u fil-Qamar lejli, fil-warda mfewħa u fit-tgelgil tax-xmara, fil-lellux u fil-balluta u fihom infushom u 'l dawn kienu jqimu. Hekk qassis ta' Dakota qal: *Il-għamliet li naraw m'huma xejn ħlief it-turija ta' setgħa divina. Għaliex kull ħaġa għandha ruħ u din ir-ruħ hija Wakan (setgħa divina) li tiġi minn Wakan, akbar mill-bniedem, b'ħalma l-bniedem hu oġġla mill-bħima*" (1). U l-Maori jqisu l-ħolqien xbiha ta' l-allat. Minn dawn is-setgħat huma kienu jibzġħu; imma lilhom kienu jitolbu għajnuna, kif iġħidilna missjunarju Franċiż fil-Kanada, "*fil-masġar, fil-kaċċa, fuq l-ibħra, huma jitolbuh 'għinhom*" (2)

Filosofija xi ftit tajba kellu l-bniedem bikri, u kienet tfarrġu kif jgħid il-poeta:

"Meta żuġġħiti kienet għadha miegħi
u minn ħarsti, minn kelmti u minn mixjiti
kienet taqbeż is-saħħa, oh x'nida ħelwa
ta' ferħ, ta' sliema kont ixxerred fuqi,
ja tama tas-smewwiet!"

izda kien fiha xi ħaġa nieqsa u xi ħaġa żejda, billi kien fiha l-qima lill-ħlejjaq u mhux lil Alla ħaj. Mexxa l-bniedem fit-tagħlim; xejjem darba għal dejjem il-ħażin li kien fiha; tkabbar-bih in-nifsu; ried iqiegħed ruħu fuq il-ħolqien kollu u deherlu li għandu jifhemu. Deherlu li b'dehnu u b'għerfu jista' jofroq l-istar kollu li jaħbilu dik jew din il-biċċa tal-ħolqien.

Minn hawn bdiet is-sensiela ta' filosofijiet li aktar għajjew l-imħuħ milli serħuhom, billi l-ebda waħda ma qablet ma' l-oħra, u bdew jaraw ħolma ż-żmenijiet l-imġħoddija u sejħul-*"Żmenijiet Imdieħba"*.

"Mhix ħolma ewwilla
dik it-Tjieba Hanina li għallmitni
ommi fi-iskola ta' ħoġorha, meta
tfajjel daħkani ma kontx naf ħaġa oħra
ħlief inħares f'għajnejha u fit-tbissima
ta' fommha u kienu dawk il-ġenna waħda
ta' ħsiebi u qalbi?"

Dan li ġieħ it-tagħlim materjali mingħajr it-tagħlim spiritali. B'danakollu is-sentiment reliġjuż ma nqatilx, izda

(1) C. Dawson: *Religion and Progress*. P. 86.

(2) Père Lallemand, *Relation* p. 77 fil-*"Myth, Ritual and Religion"* ta' A. Lang. II, 68.

nĥonoq. Miżrugħ fil-fond wisq u għeruqu huma magħgħuna
 ĥaġa waħda mal-bniedem :

“Iżda lil ommi ma ĥqarthiex fi ĥsiebi,
 għax ommi kienet safja u deh'nha qawwi
 u jien ĥabbejtha kif iħobb. poeta.”

Hekk naraw li għalkemm ir-riforma Protestanti wir-Rivoluzjoni
 Franciża qerdu l-għaġda li kienet issaltan fl-Ewropa taħt il-
 għewnaħ ĥanin tal-Knisja Kattolka, ma qerdux il-għibda li l-għnus
 kellhom għal Tagħlim il-Knisja. Meta kienet waslet biex tin-
 qered darba għal dejjem iċ-ċiviltà ta' l-Ewropa, għorrief bħal
 Burke u Chateaubriand stqarrew illi l-Kristjaneżmu biss jista'
 jehles il-bqija taċ-Ċiviltà, sew sew kif qed naraw issa fi żmienna.
 Imqar rivoluzjonarji nfishom mietu bil-kelma 'Alla' fuq fomm-
 hom. Bħal dawn ir-rivoluzjonarji Franciżi għalu Foscolo li
 ried jibni reliġjon imsejsa fuq 'ħolma' :

“Ah iwa! minn di' is-sikta
 qaddisa, leħen tas-smewwiet jitkellem:
 u kien jgħajjex għall-Persi, f'Maratona
 fejn lir-Rġiel tagħha ĥatret oqbra Ateni,
 il-ħila griega u magħha l-qilla.”

It-Tama u l-Imħabba huma bħal żewġ xtejljet dgħajfa li je-
 ĥtieġu ĥamrija tajba, sħana kemmxejn u rdoss mill-irwiefen.
 Għaldaqshekk intilfet it-Tama, u magħha l-Imħabba mid-dinja.
 Gejna wiċċ-imb-wiċċ mal-misterji ta' ĥajjitna, fil-waqt li 'ċċaħ-
 ĥadna mis-sħana tar-reliġjon, kienet x'kienet, li fl-imghoddi
 tatna xi ĥajta dawl fuqhom.

Il-firda dejjiema ta' żewġt iqlub, iġifieri l-mewt, turik il-
 ĥajja minn ĥafna bnadi.

“Il-bidu mnejn? It-temma fejn? x'ifissru
 it-Tajjeb u l-Hazin fl-insiġ ta' ĥajja
 maħruba f'qasir żmien?”

Aktar ma ridna ninsew 'il-mewt aktar resqet lejna w aħna ĥa-
 risna bl-ikreh lejha. Għorrief qodma ĥasbu u fasslu ĥafna
 tifsiriet biex ihennuna. Min qal ĥaġa u min qal oħra. Platun
 qalilna li ruħ il-bniedem hekk jew hekk wara l-mewt tmur
 tgħammar fil-kwiekeb mnejn għiet; hekk ukoll qalilna Ċicerun,
 imma tbiegħed minn l-ieħor billi qal li jinħtieġ li l-bniedem
 qabel xejn jaqdi dmiru lejn Artu. Oħrajn bħal Epikurju u
 Lukrezju qalu li wara l-mewt ma jgħri xejn imma jispiċċa
 kollox qisu qatt ma kien. B'dana kollu kullimkien lemħu
 il-mewt: fil-waqa' u l-irdim tal-weraq isfar u fiż-żjajjar liċ-ċi-
 miteri, għelm tar-rabta bejn il-ħajjin u l-mejtin, li wkoll Foscolo

ra għalkemm mhux fil-lewn sewwa tagħha. U ntebħu wkoll illi flimkien mal-mewt hemm minsuġa l-ħajja :

“Minn ǵo harruba tasal il-għanja ta' bufula. Mǵhaǵǵeb indawwar ħarsti u nara lill-għasfura ǵkejtna tittajjar minn għasluǵ għalliehor, fuq ruħha, lventa, u fuq kull fergħa tǵħanni. “Fil-għera tal-ħarifa, taħt is-sema iswed bi sħab li jibki, din il-għanja ta' ferħ xi trid? Meta ǵo qalbi jagħli id-dmugħ u jaqbeż minn għajnejja u l-ebda ħniena ma twieǵeb għat-tnehida tiegħi x'inhu li jgħaxxaq u bil-ferħ ixabba' lil din il-ħlejqa li ma tafx dinja oħra ħlief lill-ħarruba u xiber art madwara? ”

Imħabba dan it-thewdin insibu li l-bnedmin bdew iħarsu lejn il-ħolqien bħala alla u bdew jiktbu Natura w Univers b'ittra kbira. Hekk kienu Wordsworth, Rosseau, Robespierre u oħrajn.

Din il-firda ma kellhiex tibqa' għal dejjem. It-tigrib li minnu għadda l-bniedem għandu ħafna x'jgħallem. L-imǵarrab għal mistoqsija :

“Egħref mill-bniedem dan l-għasfur li jgħanni fuq il-ħerba tal-mewt bla biża' tagħha? ”

wieǵeb bi kliem għoli u sabiħ :

“Kbira bosta u mkabbra l-mistoqsija. Taħseb inti li tista' tǵħarrex fil-ħolqien u tifhem in-nisǵa tiegħu? Meta qatt il-baħar seta jingabar f'qoxra ta' gellewża, jew ǵo ħafna ta' id tidħol id-dinja? Inti tal-bieraħ. Meta id l-Imǵhallem ħazzet fil-wisa t-triq lix-xmux u 'l-kwiekeb u xeħtithom bl-eluf jǵru, bejniethom imwieżna u marbutin b'rabta ta' mħabba, min kien xhud ta' għemilu? Izernaq għada u int ma tkunx, eluf ta' ħajjin oħra miegħek jintemmu, iżda l-egħjun tal-Ĥajja ma jinxfu qatt, u tibqa' sejra n-nisǵa ta' ħajja u mewt, ta' ferħ, ta' lfiq u niket.

.....
Għidli, ma tħossx ǵo qalbek u ǵo ruħek xewqa li tisboq kull ma jroddu l-ħlejjaq, xewqa ta' hena ta' bla tarf li jibqa' wieqaf bla żmien u ħaj bla temma?...”

Il-bniedem imġarrab biss jista' jtenni dan il-kliem. Nafu kemm tħabat il-bniedem biex iwieġeb din il-mistoqsija tal-biża', imma meħtieġa. Nafu wkoll li l-Bniedem gie fid-dinja wara li sar kollox, kif tghidilna l-Bibbja mwettqa minn Oħerf il-Qedem. Minn hekk għandna naraw illi jinħtieġ xi haġa jew xi hadd biex iġħarrafna bil-ġrajja ta' qabel il-miġja tal-bniedem. Haġa oħra li qiegħda kulljum taħt għajnejna hi illi biex tghaddi mill-ħazin għat-tajjeb irid ikun hemm xi taqlib li fl-għajnejn jidher li sa jgħib il-ħsara. Minn hawn il-gwerer, il-ġlied u ħafna ftietaq oħra. Mela għaliex il-mewt mhix taqliba għall-aħjar? Għaliex it-taħbit tal-ħajja "maħruba f'qasir żmien" m'għandux ikun ukoll għall-aħjar? Il-moħħ tal-bniedem ma jridx jisma' għax jidhirlu li hawnhekk m'għandux ibati u li jifhem kollox, għalhekk il-moħħ tal-poeta bħal ta' ħafna oħrajn, iqu u

".....bħal fuqani
 iqu fuq qaddu u jigbor l-għodda kollha
 biex iħares il-jedd li gieħ mis-sura
 ta' min jifhem u jrid."

Iħoss ruħu miflug taħt it-toqol tar-*rota* tal-ħajja, imma ma jerħix:

"Mela ma tiswa xejn', jokrob, 'il-fehma
 li tithaddet go ruħi: dawl bla dija
 bħal ta' musbieħ il-lejl; jidher fid-dlam
 bla ma jsebbah ma' dwaru u dlonk jintefa
 malli jixgħel dawl ieħor. Daħk u frugħha
 kull ma jistenna l-bniedem. Mela ħabbat,
 ja qalb, ħabbat u eġħja! Kull taħbita
 tgerrem dqiqqa minn ħajtek: meta l-ħegga
 tan-nervi li jħaddmuk, tad-demmi li jsaħħnek
 tintemm u inti tiskot, forsi nkunu
 nafu x'hemm moħħi'."

Forsl jgħid il-moħħ kburi għax jidhirlu li m'għandux jemmen bla ma jifhem u jibqa' bla faraġ.

Jekk moħħ il-bniedem ma jstax isib faraġ, il-qalb, li hi l-Imħabba, tista' tfarrġu wix-xewqat tagħha għandhom iħeggu id-dehen tal-Bniedem biex jissokta jgħarbel il-ħolqien u ma jiddejjax jekk hemm xi haġa mostura.

Jerġa' l-poeta jisma' lehen moħħi,

"bħal id ta' omm għaddiet ratba fuq rasi
 u smajt kliem sieber ta' twissija ħelwa."

Din l-omm nistħajjilha l-Knisja Kattolka li b'taġħlimha fejjed traqqad it-taqtigh il-qalb tal-bniedem, turih imkienu fl-Univers, u tqawwilu qalbu biex jaħdem kemm għar-ruħ u kemm għall-

gisem, fil-waqt li tqeghidlu quddiemu l-Kristu msallab b'idejh miftuħa mhejji biex jilqa' l-umanità marida :

"Kullħadd imsallab, ġħaliex Kristu msallab
Iżda
 mhux ġħalhekk ġħandu l-bniedem jitlef ġħaqlu
 u jħares ikreh lejn is-sema....."

"Ġħarib il-bniedem fuq din l-art imtarra :
 daru band'oħra, fejn la tgerrem susa
 anqas kamla ma tiekol; fejn il-*Ġħala*
 u l-*Kif* ta' kull ma hu u kull ma ġiġri
 jidher bla star fid-dawl li hu minn dejjem.
 Iżjed la tistaqsix. Jekk trid ġo ħsiebek
 is-sliema u l-hena ġewwa qalbek, EMMEN."

Jemmen ikollu l-bniedem biex jithenna. Inkella taħbit ġħal xejn ġħaliex ma jistax ikun illi jkun jaf x'hemm fil-ġħorfa ta' fuq jekk ma jmurx fiha. Il-ħolqien hu mtarraġ: l-ewwel il-materja, mbagħad il-bniedem ġħaqda tal-materja ma' l-ispirtu u fl-aħħar l-ispirtu li hu fuq il-materja. U biex iġħaddi mit-tarġa tan-nofs ġħat-tarġa ta' fuqha jinħtieġ illi jmut. Il-mewt hija l-moġħdija, iġifieri, jinħtieġ li l-ispirtu jeħles mil-materja li hi il-ġisem. Dan hu taġħlim il-Knisja Kattolika. Bil-kelma EMMEN il-Knisja ma tifhemx ibla' kollox. Il-Knisja trid li t-twemmin ikun imsieħeb mir-raġuni. Xejn m'hemm biex wieħed jistagħġeb ġħax kull bniedem li jaħseb ġħandu jara li hemm xi ħadd oġħla minnu li ħalqu flimkien ma' dan kollu li hawn madwarna, u mhux la kemm tifmu. Emmen u tara kif kollox jiġi f'imkienu u xejn m'hu ġħal xejn b'xejn, "jien bkejt lil-werqa u xejn ma ħsibt fis-siġra" jġħid Dun Karm. Il-poeta bil-moħħ magħ-luq u qasir tieġħu deherlu li dik il-werqa mietet ġħal xejn. X'hemm isbaħ, minn din il-hena msejsa fuq il-fehma u d-dehen u l-imħabba tal-bniedem, meta l-imsejken Foscolo jridna nit-hennew u noqġħodu b'sabarna, quddiem misterju bħal dan, bil-"ħolma li twaqqafna fil-bieb ta' Dite"? !

F'waqtha waslitlu din it-twiddiba bħalma San Pawl wassal it-taġħlim ta' Kristu f'ħinu lill-ġħorrief ta' Ruma u ta' Ateni. Il-poeta, mela, nistħajlu xi wieħed barra mill-Knisja qed iġħarbel Taġħlimha: ġħarrex f'dan il-kliem ħieni, waqt li jħares lejn il-ħiejjaq kollha u ntebaħ kemm hu sabaħ u ġħani. Quddiem dan il-kobor bla tarf ħass iħ-ħkunija tieġħu :

"ħassejtni ċkejken, (ġħad li l-JIEN ġo ħsiebi kien ġħadu jbaqbaq u jġħid kliem imqareb) ħassejtni ċkejken bħal ma jħossu tfajjel mitluf minn ommu, u demġħa ċkejkna niżlet siekta tizzerħa ma' ħaddejja."

Ftakar f'hajtu l-imghoddija bl-eghmejjejl u l-hidmiet kollha tiegħu li jintemmu qasir. Izda jekk

“...kollox huggiega
ta' ward li jiftaħ maż-żerniq filgħodu,
illellex f'nofs in-nhar u jbaxxi rasu
biex imut filgħaxija”

I-Imħabba ma tmutx.

Għada ħajja I-Imħabba li kien hemm bejnu u bejn ommu

“...jien ħabbejtha
lil din ix-xwejha fl-hena ta' tfuliti,
fil-milja tar-rgulija u għadni nħobbha
bil-qawwa kollha li tagħtini qalbi,
għalkemm siekta fid-dlam ta' qabar ċkejken.
Le, I-Imħabba ma tmutx.”

Dan li ma tmutx I-Imħabba ssokta wettaq dak kollu li qallu dak il-“Lehen moħbi.” Il-poeta jsikket kull dubju:

“għax, jekk min sawwar din il-qalb, u fiha
kebbes xewqat akbar miż-Żmien u l-Wisa',
jiċċdilha t-temma, jiċċad lilu n-nifsu,
u mhux ħabib tas-sewwa.”

u haddan it-tagħlim ta' dak il-“Lehen moħbi” u thenna: spiċċa t-taqtigh il-qalb u fuqha giet is-Sliema. Issa l-poeta fehem kollox u twarrab iċ-ċpar minn għajnejh: jifhem għaliex hawn il-mewt u l-ħajja flimkien. Kollox qed jara fl-ewnu u jintebaħ li kollox fih it-tajjeb tiegħu, ukoll dak li l-moħbi magħluq iqis bħala deni. Intebaħ illi tagħlim imsejjes fuq kelmiet il-bniedem hu bħal dar mibnija fuq ir-ramel għaliex fiċċejn dak li stqarr Herr Spengler għandna bil-jedd kollu nqegħiedu għajdut Kristu: “*Is-sema u l-art iġġaddu, izda l-kelmiet tiegħi ma jgħaddux*”. Kliem kollu kemm hu mwettaq mill-istorja mqallba tal-bniedem.

It-tagħlim tal-Knisja ta' Kristu kien li raqqad it-taqtigh il-qalb tal-poeta tagħna, u dan it-tagħlim irid ikun għall-bniedem biex ihennih. Fil-Knisja biss jista' l-bniedem iżomm id-dinjità tiegħu. Kif iġġidilna Joseph Serre, il-Knisja hi r-religjon wahanija li fiha ssib it-tajjeb kollu ta' kull religjon oħra. Biex wiehed iħalli r-religjon tiegħu biex isir Kattoġku ma jfissirx li sa jwarrab twemminu imma li sa jzid miegħu. Fiha nilmħu dik ir-religjon, hekk meħtieġa għal żmenijietna, li flok tifred l-isirtu mill-materja, tgħaqqadhom flimkien. “Il-Kattoliċiżmu biss hija r-religjon għal żmenijietna, li jeħtieġu religjon illi thegġeg il-ħidma u tiġġustifika il-progress materjali u soċjali illi sar fl-aħħar mitejn sena” (1).

(1) C. Dawson, *Religion and Progress*, p. 251.

Tagħlim ta' fejda bħal dan Dun Karm, il-Poeta Malti, għaraf jiġbor go dan il-poema kbir fil-ħsieb u għani fis-sengħa. Dak li ma taniex il-Foscolo tahluna il-poeta Malti. Iqawwi twem-minu jkollu minn jaqra dawn il-versi bid-dehen, jew isir jemen jekk ma jkunx. Barra dan Dun Karm jiġbor ukoll f'dan il-poema l-qofol tal-poeżija kollha li kiteb f'ħajtu u li għadha tigrri ma' demmu. Ġabar Dun Karm fil-poeżija tiegħu dak kollu li hu tajjeb fil-ħajja u fix-xejra Maltija u bena monument lil Qalb Malta u 'l Dinha, li la setgħa ta' żmien w anqas ta' bniedem ma tista' teqred — *aëre perennius*.

K. SANT

(Student tal-Letteratura)